


திருப்பாடுகளின் வெள்ளி - திருச்சிலுவைப் பாதை 2013

தூய லூர்து அன்னை ஆலயம், சிங்கப்பூர்



சிலுவை ஒரு சமையல்

Cross is not a Burden

முன்னுரை

சிலுவை:

இது சாபத்துக்குரியவர்களைச் சுமக்கும் மரம். சாவுக்குத் தீர்ப்பிட்டவர்களைச் சுமக்கும் மரம். முதல் ஆதாம் இன்பவனத்தில் சாபத்தையும் சாவையும் விளைவிக்கும் மரத்தைத் தொட்டாரே, அதே மரம்தான் இந்த சிலுவை மரம். சாபமும் சாவும் மனிதருக்குள்ளே சென்று, வாழ்வை இழக்கச் செய்தது. இனி மனிதர் சாபத்தையும் சாவையும் கடந்து வாழ்வுக்கு வர இயலாது என்பதை அறிந்த இறைவன், வாழ்வாகிய தம் மகனை உலகிற்கு அனுப்பி மனிதருக்குப் புதுவாழ்வு கொடுக்கிறார். தந்தையின் திருவுள்ப்படி, வாழ்வாகிய இயேசு, சாபமும் சாவும் அடங்கிய சிலுவையை ஏற்று கல்வாரியின் உச்சியில் பலியாகிறார். மனிதன் எதிர்கொள்ள வேண்டிய சாபமும் சாவும் இயேசுவுக்குள் சென்று மறைந்து விடுகிறது. இந்த நிகழ்வைத்தான் நாம் சிலுவைப்பாதை வழியாகக் கொண்டாடுகிறோம்.

ஆவியின் கனிகளான நம்பிக்கை, அன்பு, கனிவு, தன்னடக்கம், நன்னயம், பரிவு, பொறுமை, அமைதி, மகிழ்ச்சி ஆகிய ஒன்பது பண்புகளில் இயேசு நிலைத்திருந்து இந்தச் சிலுவைப்பாதையை எதிர்கொள்கிறார். சிலுவையில் அவர் ஆணிகளால் அடித்துத் தொங்கவிடப்பட்டதால், சிலுவையில் பாவும் நீங்கிப் புனிதம் புகுகின்றது.

சிலுவை;

பாவத்தைப் போக்கும் மீட்பின் சின்னம்
அடிமைத்தனத்தை முறிக்கும் விடுதலைச் சின்னம்
அன்பைப் பிரதிபலிக்கும் அன்பின் சின்னம்
நம்மை நல்வாழ்விற்கு இட்டுச் செல்லும் வழிகாட்டி
நம்மை மறுகிறிஸ்துவாய் மாற்றியப் பேரோளி
கிறிஸ்தவத்தின் நாடித்துடிப்பு
தந்தை மகன் தூயஆவியின் சங்கமம்.

எனவே, "சிலுவை ஒரு சுமையல்ல". அது நம் வாழ்க்கை. அர்த்தமுள்ள வாழ்க்கை வாழ, கிறிஸ்துவாய் நாம் மாற, இன்று இயேசு சிலுவைப்பாதை வழியாக நமக்குக் கற்றுத் தரப்போகும் சிலுவை சுமத்தலைத் தியானிக்கக் கல்வாரியை நோக்கி நம் கண்களை உயர்த்துவோம். வாருங்கள் கல்வாரிக்கு!!

முதலாம் நிலை

வழிநடத்துபவர்: திவ்விய இயேசுவே! உம்மை ஆராதித்து வணங்கி உமக்கு நன்றியறிந்த ஸ்தோத்திரம் சொல்லுகின்றோம்

எல்லோரும்: ஏனென்றால் உமது பாரமானத் திருச்சிலுவையால் உலகத்தை மீட்டு இரட்சித்தீர்.

பிலாத்து இயேசுவுக்கு அநீதத் தீர்ப்பை வழங்கி அவரை சிலுவைச் சாவுக்குக் கையளிக்கின்றான்

இயேசு அநீதத்தீர்ப்பை ஏன் ஏற்றுக் கொண்டார்? அதிலிருந்து அவர் நமக்குக் கற்றுத்தரும் பாடம் என்ன? சிந்திப்போம்...

சிந்தனை:

இயேசு தந்தையின் அன்பில் நம்பிக்கை கொண்டு, பிறருக்கு அநீதம் இழைத்த யூத சங்கத்தினரையும், அவர்களின் அறிவுசார்ந்த நடைமுறைத் திட்டங்களையும் எதிர்த்தார். அதனால் அவருக்கு நேர்ந்த அநீதத்தை ஏற்றுக் கொண்டார். நாமும் அவ்வாறே செய்வோம். ஏனெனில் மீட்படையவும் இறையரசு வளரவும் இதுவே வழி. அநீதத்தீர்ப்பை ஏற்றுக் கொண்டதில் அர்த்தம் உள்ளது, ஆதாயம் உள்ளது என்கிறார் இயேசு. நம் அறிவுக்கு இது புரியாது. புரிந்து கொள்ளக்கூடியவை மட்டுமே உண்மை என நினைக்காதே! "நான்தான் உண்மை" என்கிறார் இயேசு. இந்த உண்மையை நிலைநாட்ட தந்தையின் விருப்பப்படிசிலுவை மரத்தில் நம்பிக்கை வைக்கின்றார். எனவே சிலுவை நம்பிக்கையின் சின்னமாய் விளங்குகிறது.

செபம்:

நம்பிக்கை நிறைந்த இயேசுவே! எங்களைப் பற்றிக் கூறப்படும் அநீதத்தீர்ப்புக்களை ஏற்றுக்கொள்ளும் போது, எங்களுக்கு வெளியே காணப்படும் அநீதங்களை நீர் அகற்றி அழிக்க முடியும் என்பதை உணர்த்துகிறீர், இந்த இறை உண்மையில் நாங்கள் நம்பிக்கை கொண்டு வாழவும் சிலுவையின் பண்பாகிய நம்பிக்கையில் உறுதியோடு வளரவும் அருள்தாரும் ஆமென்.

வழிநடத்துபவர்: எங்கள் பேரில் தயவாயிரும் சுவாமி, தயவாயிரும்

எல்லோரும்: எங்கள் பேரில் தயவாயிரும் சுவாமி, தயவாயிரும்

வழிநடத்துபவர்: மரித்த விசவாசிகளின் ஆன்மாக்கள், இறைவனின் இரக்கத்தினால் சமாதானத்தில் இளைப்பாறுவனவாக!

எல்லோரும்: ஆமென்.

இரண்டாம் நிலை

வழிநடத்துபவர்: திவ்விய இயேசுவே! உம்மை ஆராதித்து வணங்கி உமக்கு நன்றியறிந்த ஸ்தோத்திரம் சொல்லுகின்றோம்

எல்லோரும்: ஏனென்றால் உமது பாரமானத் திருச்சிலுவையால் உலகத்தை மீட்டு இரட்சித்தீர்.

இயேசுவின் மீது பாரமான் சிலுவையைச் சுமத்துகிறார்கள்

கொடுமையான குற்றவாளிகள் மீது சுமத்தப்படுகின்ற சிலுவையை, இயேசு ஏன் ஏற்றுக்கொண்டார்? சிந்திப்போம்...

சிந்தனை:

உலகில் மனிதர்கள் ஒருவர்மீது ஒருவர், பதைமைகளைச் சுமத்தி வேதனைப் படுத்துகிறார்கள். ஆனால் இயேசுவோ, நம்மை வேதனைகளிலிருந்தும் பாவச்சமைகளிலிருந்தும் விடுவிக்க சிலுவை வடிவில் அவர்மேல் சுமத்தப்பட்ட நம் பாவச்சமையை, வேதனையை மகிழ்ச்சியோடு ஏற்றுக்கொள்கின்றார். மனிதர் மட்டில் தந்தையாம் இறைவனின் அன்பும், இயேசுவின் அன்பும், தூயஆவியின் அன்பும் இங்கு சிலுவையில் சங்கமமாகிறது. மனுக்குலத்தின் ஜென்மபாவும் இங்கு இயேசுவால் சிலுவையில் சுமந்து தீர்க்கப்படுகிறது. அப்பேற்பட்ட புனிதமான அன்பையும் தியாகத்தையும் சுமந்ததினால் சிலுவை அன்பின் சின்னமாகத் திகழ்கின்றது.

செபம்:

எங்களை சிலுவை சுமக்கும் சீடத்துவ வாழ்விற்கு அழைத்த இயேசுவே! சிலுவையின் பண்பான அன்பின் மகிமையை நாங்கள் உணரவும், அதன் வலிமையைக் கொண்டு எங்கள் மீது சுமத்தப்படும் சுமைகளை உம்மைப்போல ஏற்று அன்புறவை நிலைநாட்டவும் அருள்தாரும், ஆமென்.

வழிநடத்துபவர்: எங்கள் பேரில் தயவாயிரும் சுவாமி, தயவாயிரும்

எல்லோரும்: எங்கள் பேரில் தயவாயிரும் சுவாமி, தயவாயிரும்

வழிநடத்துபவர்: மரித்த விசுவாசிகளின் ஆன்மாக்கள், இறைவனின் இரக்கத்தினால் சமாதானத்தில் இளைப்பாறுவனவாக!

எல்லோரும்: ஆமென்.

முன்றாம் நிலை

வழிநடத்துபவர்: திவ்விய இயேசுவே! உம்மை ஆராதித்து வணங்கி உமக்கு நன்றியறிந்த ஸ்தோத்திரம் சொல்லுகின்றோம்

எல்லோரும்: ஏனென்றால் உமது பாரமானத் திருச்சிலுவையால் உலகத்தை மீட்டு இரட்சித்தீர்.

இயேசு மனம், உடல் சோர்ந்து தள்ளாடி, முதல்முறையாக தரையில் முகம் குப்புற விழுகிறார்.

பாவத்தில், மனநோயில், உடல்நோயில் விழுந்து கிடந்த மனிதரையெல்லாம் தூக்கி நிறுத்திய இயேசு ஏன் தரையில் விழுகிறார்? இதிலிருந்து அவர் நமக்குச் சொல்லும் செய்தி என்ன? சிந்திப்போம்...

சிந்தனை:

நிற்பவன்தான் வீழ்ந்தவனைத் தூக்கி நிறுத்தமுடியும் என்பது உலக நியதி. மனிதர்களாகிய நம்மைப் பாவப் படுகுழியிலிருந்தும், உடல் மன நோயிலிருந்தும், சாத்தானின் ஆதிக்கத்திலிருந்தும் நிரந்தரமாகத் தூக்கி நிறுத்த நம்மீது கொண்ட கனிவினால் தன் வீழ்தலை இயேசு ஏற்றுக் கொள்கிறார். இது தந்தையின் திட்டம் என்பதால், தனது வீழ்தல் சரியானதாகத்தான் இருக்கும் என் நினைத்து தன் கல்வாரிப்பயணத்தைக் கணிவோடு தொடர்கின்றார். இதனால் சிலுவை கனிவின் பண்பைக் கொண்டதாக மாறுகின்றது.

செபம்:

கனிவ நிறைந்த இயேசுவே! விழுதலை ஏற்றுக்கொண்டு என்னை விழாதவாறு தாங்கியவரே! எங்களைப் பிறர் தடுக்கி விழுச்செய்யும் போதும், துன்ப அவமானங்களில் விழும்போதும், உம்மைப்போல விழுதலை ஏற்றுக்கொண்டு பிறர் விழாதிருக்கச் செய்ய, சிலுவையின் பண்பாகிய கனிவில் வளர் அருள்தாரும். ஆமென்.

வழிநடத்துபவர்: எங்கள் பேரில் தயவாயிரும் சுவாமி, தயவாயிரும்

எல்லோரும்: எங்கள் பேரில் தயவாயிரும் சுவாமி, தயவாயிரும்

வழிநடத்துபவர்: மரித்த விசுவாசிகளின் ஆன்மாக்கள், இறைவனின் இரக்கத்தினால் சமாதானத்தில் இளைப்பாறுவனவாக!

எல்லோரும்: ஆமென்.

நான்காம் நிலை

வழிநடத்துபவர்: திவ்விய இயேசுவே! உம்மை ஆராதித்து வணங்கி உமக்கு நன்றியறிந்த ஸ்தோத்திரம் சொல்லுகின்றோம்

எல்லோரும்: ஏனென்றால் உமது பாரமானத் திருச்சிலுவையால் உலகத்தை மீட்டு இரட்சித்தீர்.

இயேசு தன் தாய் மரியாளைச் சந்திக்கின்றார்

தான் சுமந்து பெற்ற மகனின் அகோரமுகம், அவலநிலை, தன் தாயின் உடைந்த உள்ளம், அவளது மனக்குமுறல். இந்த தியாக உள்ளங்களின் சந்திப்பு பற்றி இயேசு என்ன சொல்கிறார்? சிந்திப்போம்...

சிந்தனை:

என் தாயின் சந்திப்பு உணர்ச்சி வசப்பட்டதல்ல. எனது இந்த நிலைக்குக் காரணமானவர்களை அவர் தூற்றவில்லை. அவர் என் சீடராய் இருந்ததால், என் துன்பத்தில் தன்னடக்கத்தோடு பங்கேற்க வந்திருப்பதாகச் சொல்லவே வந்தார். தன்னைப்போல அநேக சீடர்கள் எனது பாடுகளில் பங்கேற்பதாகவும் சொன்ன செய்திதான் எனக்கு ஆறுதல் என நமக்குச் சொல்கின்றார். தன்னடக்கம் மிகுந்த தாய்மரியின் இந்தச் சந்திப்பினால், பிறருக்குப் பயன்தரக்கூடிய சிலுவைப்பயணத்தை இயேசுவும் முறுமறுக்காமல், தன்னடக்கத்தோடு தொடர்கின்றார். எனவே, சிலுவை தன்னடக்கம் மிகுந்த கருவியாய் மாறுகிறது.

செபம்:

தன்னடக்கம் மிகுந்த இயேசுவே! எம் உணர்வுகளையும் கற்பனைகளையும் கடந்து, தூயஆவியின் இயக்கமே வாழ்க்கை என்று, தன்னடக்கத்தோடு இன்ப துன்பங்களை ஒரே மனதிலையில் ஏற்று வாழ்ந்த உம் தாய் மரியாளைப்போல நாங்களும் வாழவும், சிலுவையின் பண்பாகிய தன்னடக்கத்தில் சிறந்து விளங்கவும் அருள்தாரும். ஆமென்.

வழிநடத்துபவர்: எங்கள் பேரில் தயவாயிரும் சுவாமி, தயவாயிரும்

எல்லோரும்: எங்கள் பேரில் தயவாயிரும் சுவாமி, தயவாயிரும்

வழிநடத்துபவர்: மரித்த விசவாசிகளின் ஆன்மாக்கள், இறைவனின் இரக்கத்தினால் சமாதானத்தில் இளைப்பாறுவனவாக!

எல்லோரும்: ஆமென்.

ஜந்தாம் நிலை

வழிநடத்துபவர்: திவ்விய இயேசுவே! உம்மை ஆராதித்து வணங்கி உமக்கு நன்றியறிந்த ஸ்தோத்திரம் சொல்லுகின்றோம்

எல்லோரும்: ஏனென்றால் உமது பாரமானத் திருச்சிலுவையால் உலகத்தை மீட்டு இரட்சித்தீர்.

இயேசுவின் சிலுவையைச் சுமக்க சிமியோன் உதவி செய்கிறார்.

ஓரு சாதாரண மனிதனின் உதவி இறைமகனுக்குத் தேவைப்பட்டதா? ஏன் சிமியோனின் உதவியை இயேசு ஏற்றுக் கொண்டார்? இதன்மூலம் இயேசு நமக்குச் சொல்லும் செய்தி என்ன? சிந்திப்போம்...

சிந்தனை:

தேவையிலும் துன்பநிலையிலும் இருப்பவர்களுக்கு உதவுவது சாதாரண மனிதரல்ல. உதவும் பண்பு தெய்வத்தினுடையது. சிமியோனிடமிருந்த உதவும் பண்பு நன்னயமாக இயேசுவுக்குக் கிடைக்கின்றது. மாபெரும் உலக மீட்பருக்கு உதவிய பெருமை சிமியோனுக்குக் கிடைக்கின்றது. ஆபிரகாமிடம் விருந்தோம்பல் பண்பு இருந்ததால் இறைவனுக்கே விருந்தளிக்கும் வாய்ப்புக் கிடைத்தது. அன்பும் இரக்கமும் கொண்ட நன்னயத்தினால் அன்னை தெரேசாள், வின்சென்ட் தே பவுல் போன்றவர்கள் இறைவனில் பெருமையடைந்தார்கள். கல்வாரிப்பாதையில் நன்னயம் மிகுந்த சிமியோன், இயேசுவோடு சிலுவையைச் சுமந்ததால், சிலுவை நன்னயம் மிகுந்த கருவியாய் மாறியது.

செயம்:

நன்னயத்தை மதித்து அதைப் பிரதிபலிக்கின்ற எங்கள் இயேசுவே! பிறருக்கு உதவி செய்கின்றவர்களுக்கே இறையரசில் இடம் என்று கூறியவரே! உதவுதலே உண்மையான ஆன்மீகம் என்ற, உமது வழியில் நடக்கவும், சிலுவையின் பண்பாகிய நன்னயத்தில் நாங்கள் மேலோங்கி வளரவும் அருள்தாரும். ஆமென்.

வழிநடத்துபவர்: எங்கள் பேரில் தயவாயிரும் சுவாமி, தயவாயிரும்

எல்லோரும்: எங்கள் பேரில் தயவாயிரும் சுவாமி, தயவாயிரும்

வழிநடத்துபவர்: மரித்த விசவாசிகளின் ஆன்மாக்கள், இறைவனின் இரக்கத்தினால் சமாதானத்தில் இளைப்பாறுவனவாக!

எல்லோரும்: ஆமென்.

ஆறாம் நிலை

வழிநடத்துபவர்: திவ்விய இயேசுவே! உம்மை ஆராதித்து வணங்கி உமக்கு நன்றியறிந்த ஸ்தோத்திரம் சொல்லுகின்றோம்

எல்லோரும்: ஏனென்றால் உமது பாரமானத் திருச்சிலுவையால் உலகத்தை மீட்டு இரட்சித்தீர்.

இரத்தம் வழிந்தோடிய இயேசுவின் திருமுகத்தை வெரோணிக்காள் துடைக்கிறாள்.

வெரோணிக்காள் இயேசுவின் மேல் கொண்ட அன்பு, அவள் அந்த நேரத்தில் காட்டிய துணிவு, மற்றும் இயேசு தன்முகத்தை அவள் துடைத்த துணியில் பதிய வைத்தது இவைகள் மூலம், இயேசு நமக்குச் சொல்ல விரும்புவது என்ன? சிந்திப்போம்...

சிந்தனை:

உரோமை வீரர்களின் அராஜகமான செயல்களையும், அஞ்சி நடுங்கக்கூடிய சூழ்நிலையையும் கடந்து ஒரு சாதாரண இளம்பெண் இயேசுவை அணுகி அவரது முகம் துடைக்கத் துணிகொடுத்து உதவ முடிந்ததென்றால், அது அவளது இதயத்தில் பொங்கி வழிந்த அன்பினால் தான். உண்மையான அன்பு உலகை வெல்லும், அது அறிவிற்கு அப்பாற்பட்டது. இதற்கு சாட்சிதான் வெரோணிக்காள். அவளது அன்பையும், அவளது துணிவையும் கண்ட இயேசு, அவள்மேல் பரிவு கொண்டு அவள் கொடுத்தத் துணியில் தன்முகத்தைப் பதித்து பரிசாகத் தருகின்றார். இங்கு சிலுவை பரிவின் சின்னமாய் மாறுகிறது.

செபம்:

பரிவிரக்கம் மிகுந்த இயேசுவே! எங்கள் மீது நீர் கொண்ட அன்புதான் பரிவாய் மாறி, எங்களை மீட்கத் தூண்டியது. நாங்களும் வெரோணிக்காளைப் போல, துணிவுடன் கூடிய அன்பில் நிலைக்கவும், சிலுவையின் பண்பாகிய பரிவில் வளர்ந்து இறையரசை வளர்க்கவும் அருள்தாரும். ஆமென்.

வழிநடத்துபவர்: எங்கள் பேரில் தயவாயிரும் சுவாமி, தயவாயிரும்

எல்லோரும்: எங்கள் பேரில் தயவாயிரும் சுவாமி, தயவாயிரும்

வழிநடத்துபவர்: மரித்த விசவாசிகளின் ஆன்மாக்கள், இறைவனின் இரக்கத்தினால் சமாதானத்தில் இளைப்பாறுவனவாக!

எல்லோரும்: ஆமென்.

ஏழாம் நிலை

வழிநடத்துபவர்: திவ்விய இயேசுவே! உம்மை ஆராதித்து வணங்கி உமக்கு நன்றியறிந்த ஸ்தோத்திரம் சொல்லுகின்றோம்

எல்லோரும்: ஏனென்றால் உமது பாரமானத் திருச்சிலுவையால் உலகத்தை மீட்டு இரட்சித்தீர்.

இயேசு இரண்டாம் முறையாகத் தரையில் விழுகிறார்

இயேசு இரண்டாம் முறையாகத் தரையில் விழுக்காரணம் என்ன? அந்த விழுதல் வழியாக அவர் நமக்கு என்ன சொல்ல விரும்புகிறார்? சிந்திப்போம்...

சிந்தனை:

மனிதன் மண்ணிலிருந்து உருவாக்கப் பட்டவன். விழுதல் என்பது மண்ணுக்கே உள்ள பலவீனம். இதிலிருந்து யாரும் தப்ப முடியாது. ஆனாலும் விழுதலைக் குறித்து யாரும் மனம் சோர்ந்து போகக் கூடாது. விழுகின்ற போதெல்லாம் இடர்பாடுகளைப் பொறுமையுடன் ஏற்று, ஆவியின் தூண்டுதலால் எழுதலுக்குச் செவிசாய்த்து, எழுந்து முன்னோக்கிச் செல்ல வேண்டும். இயேசுவும் அவ்வாறே, இரண்டாம் முறை தரையில் விழுந்த போதும், பொறுமை காத்து, தூய ஆவியின் தூண்டுதலால் எழுந்து தன் இலட்சியப் பயணத்தைத் தொடர்கின்றார். பொறுமையோடு இயேசு சிலுவையைத் தொடர்ந்து சுமந்ததால், சிலுவை இலட்சியத்தை வென்றெடுக்கும் பொறுமையின் சின்னமாய் மாறுகிறது.

செபம்:

பொறுமையை வாழ்வாக்கிய இயேசுவே! நாங்கள் வாழ்க்கையில் சந்திக்கும் சரிவுகளையெல்லாம் உம்மைப்போல் பொறுமையோடு ஏற்று, தூய ஆவியின் தூண்டுதலான எழுதலுக்குச் செவிசாய்த்து நிறை உண்மையை நேக்கி நடக்கவும், சிலுவையின் பண்பான பொறுமையில் வளர்ந்தோங்கவும் அருள்தாரும். ஆமென்.

வழிநடத்துபவர்: எங்கள் பேரில் தயவாயிரும் சுவாமி, தயவாயிரும்

எல்லோரும்: எங்கள் பேரில் தயவாயிரும் சுவாமி, தயவாயிரும்

வழிநடத்துபவர்: மரித்த விசவாசிகளின் ஆன்மாக்கள், இறைவனின் இரக்கத்தினால் சமாதானத்தில் இளைப்பாறுவனவாக!

எல்லோரும்: ஆமென்.

எட்டாம் நிலை

வழிநடத்துபவர்: திவ்விய இயேசுவே! உம்மை ஆராதித்து வணங்கி உமக்கு நன்றியறிந்த ஸ்தோத்திரம் சொல்லுகின்றோம்

எல்லோரும்: ஏனென்றால் உமது பாரமானத் திருச்சிலுவையால் உலகத்தை மீட்டு இரட்சித்தீர்.

அழுது புலம்பும் எருசலேம் நகரத்துப் பெண்களை இயேசு சந்திக்கின்றார்

உணர்ச்சி வசப்பட்ட எருசலேம் நகரத்துப் பெண்களை சந்தித்து, "எனக்காக அழவேண்டாம், உங்களுக்காகவும் உங்கள் பிள்ளைகளுக்காகவும் அழுங்கள்" எனக்கூறிய வார்த்தைகள் மூலம், இயேசு நமக்கு என்ன சொல்கிறார்? சிந்திப்போம்...

சிந்தனை:

அறிவினால் இயக்கப்படும் மனிதர்கள் பலவீனமானவர்கள். மனிதன் எப்போதுமே நிறைவற்ற நிலையில்தான் இருக்கிறான். அவ்வாறு நிறைவற்ற நிலையிலுள்ள மனிதர்களின் ஆறுதல், இயேசுவுக்கு அந்த துயரமான நேரத்தில் தேவைப்படவில்லை. ஏனெனில், அதே மனிதம்தான் அவரைப் போற்றியும், தூற்றியும் சிலுவை மரணத்திற்குக் கையளித்தது. மனித உணர்வுசார்ந்த ஆறுதலில் பயணில்லை என்பதை உணர்ந்த இயேசு அமைதியோடு "உங்களுக்காகவும் உங்கள் பிள்ளைகளுக்காகவும் அழுங்கள்" எனக்கூறி தன் சிலுவைப் பயணத்தைத் தொடர்கின்றார். சிலுவை, அமைதியின் சின்னமாய் மாறுகிறது.

செபம்:

"அமைதி கொண்டு நானே கடவுள் என்பதை உணர்ந்து கொள்ளுங்கள்" என்ற இயேசுவே! உம்மைப் போல நாங்களும் பிறரின் உணர்வுகளை அமைதி கொண்டு மதிக்கவும், மனித உணர்வுகளுக்கு அடிமையாகாமல் இருக்க, சிலுவையின் பண்பாகிய அமைதி என்னும் பண்பில் வளரவும் அருள்தாரும். ஆமென்.

வழிநடத்துபவர்: எங்கள் பேரில் தயவாயிரும் சவாமி, தயவாயிரும்

எல்லோரும்: எங்கள் பேரில் தயவாயிரும் சவாமி, தயவாயிரும்

வழிநடத்துபவர்: மரித்த விசுவாசிகளின் ஆன்மாக்கள், இறைவனின் இரக்கத்தினால் சமாதானத்தில் இளைப்பாறுவனவாக!

எல்லோரும்: ஆமென்.

ஒன்பதாம் நிலை

வழிநடத்துபவர்: திவ்விய இயேசுவே! உம்மை ஆராதித்து வணங்கி உமக்கு நன்றியறிந்த ஸ்தோத்திரம் சொல்லுகின்றோம்

எல்லோரும்: ஏனென்றால் உமது பாரமானத் திருச்சிலுவையால் உலகத்தை மீட்டு இரட்சித்தீர்.

இயேசு மூன்றாம் முறை தரையில் விழுகின்றார்

மீண்டும் மீண்டும் தன் உறுதியில் தளர்ந்து, சோர்ந்து தள்ளாடி விழும் இயேசுவின் விழுதலும் எழுதலும் நமக்கு என்ன சொல்கிறது? சிந்திப்போம்...

சிந்தனை:

மனிதநிலை இயேசுவை உள்ளம் சோரச்செய்து மண்ணில் சாய்க்கிறது. எழுந்து நடக்கத் தன் உடலில் எந்த சக்தியும் இல்லை. ஆனாலும் இயேசு எழுகிறார். தன் தந்தை மீதும், மனிதர் மீதும் கொண்ட அன்பினால் மீட்பின் திட்டத்தை முழுமையாக நிறைவேற்றி, மனிதரை முழுமையாக மீட்டெடுக்க வேண்டும் எனும் தூய ஆவியின் அறிவுறுத்தலினால் உறுதியடைந்து எழுகின்றார். எழுழுதியாத நிலையிலிருந்து எழுந்ததில் அவருக்கு மகிழ்ச்சி. இன்னும் சிறிது தூரத்தில் கல்வாரியின் உச்சியை அடைந்துவிட முடியும் என்பதில் அவருக்கு மகிழ்ச்சி. இன்னும் சிறிது நேரத்தில் தனது இலட்சியப்பயணம் சிலுவை மரணத்தினால் முடிவடையப் போவதில் அவருக்கு மகிழ்ச்சி. இத்தனை மகிழ்ச்சிகளோடு இயேசு தன் சிலுவையைத் தொடர்ந்து சுமந்ததால் சிலுவை மகிழ்ச்சியின் சின்னமாய் மாறியது.

செபம்:

எங்களை நிபந்தனையற்ற முறையில் மகிழ்ச்சியோடு அன்பு செய்யும் இயேசுவே! விழுதலைக் குறித்து விரக்தியடையாமல், உமது அன்பு எங்களுக்குள் இருப்பதை உணர்ந்து, வலிமை பெற்று எழுந்து, எங்கள் வாழ்க்கைப் பயணத்தைத் தொடர சிலுவையின் பண்பாகிய மகிழ்ச்சியை எங்களுக்குத் தாரும். ஆமென்.

வழிநடத்துபவர்: எங்கள் பேரில் தயவாயிரும் சுவாமி, தயவாயிரும்

எல்லோரும்: எங்கள் பேரில் தயவாயிரும் சுவாமி, தயவாயிரும்

வழிநடத்துபவர்: மரித்த விசவாசிகளின் ஆன்மாக்கள், இறைவனின் இரக்கத்தினால் சமாதானத்தில் இளைப்பாறுவனவாக!

எல்லோரும்: ஆமென்.

பத்தாம் நிலை

வழிநடத்துபவர்: திவ்விய இயேசுவே! உம்மை ஆராதித்து வணங்கி உமக்கு நன்றியறிந்த ஸ்தோத்திரம் சொல்லுகின்றோம்

எல்லோரும்: ஏனென்றால் உமது பாரமானத் திருச்சிலுவையால் உலகத்தை மீட்டு இரட்சித்தீர்.

இயேசுவின் ஆடைகள் கழையப்படுகிறது

தன்னை நிர்வாணமாக்கி ஏனைம் செய்த செயலை எவ்வித எதிர்ப்புமின்றி ஏற்றுக் கொண்ட இயேசு, அதன்மூலம் நமக்குக் கூறும் செய்தி என்ன? சிந்திப்போம்...

சிந்தனை:

உடுத்த ஆடையில்லா ஏழை ஆடையின்மையை அவமானமாகக் கருதுவதில்லை. மனநோயாளி, தான் துன்புறுத்தப்படுவதையோ, காறி உழிப்படுவதையோ, கேவி செய்யப்படுவதையோ அவமானமாகக் கருதுவதில்லை. சீடத்துவ வாழ்வில், அவமானங்களையும், கேவிப் பேச்சுக்களையும் கொள்கையோடும் பொறுமையோடும் ஏற்றுக் கொள்ளும் பொழுது, இறைவனால் பல மனிதர்களை அவமானமடையாதபடி காப்பாற்ற முடியும். எனவேதான் இயேசு அந்த உச்சக்கட்ட அவமானத்தை ஒரு ஏழையைப் போல, ஒரு மனநோயாளியைப் போல எவ்வித பாதிப்புமின்றி ஏற்று நம்மையெல்லாம் அவமானத்திலிருந்து காத்தார். சிலுவையின் பண்புகளாகிய தூய ஆவியின் ஓன்பது களிகளும் அவரில் நிலைத்திருந்ததால் ஒரு செம்மறியைப் போல் கல்வாரியின் உச்சியில் நிற்கின்றார்.

செபம்:

அன்பான இயேசுவே! நீர் அவமானத்தை ஏற்றுக்கொண்டதன் வழியாக, அவமானப் படுத்தப்படுவர்களுக்கு விண்ணகத்தில் பெருமையும் மதிப்பும் உண்டு என்ற நிச்சயத்தை வெளிப்படுத்துகின்றீர். வாழ்க்கையில் நாங்கள் சந்திக்கும் அவமானங்களை சிலுவையின் பண்பைக் கொண்டு தாங்கிக் கொள்ள அருள்தாரும். ஆமென்.

வழிநடத்துபவர்: எங்கள் பேரில் தயவாயிரும் சவாமி, தயவாயிரும்

எல்லோரும்: எங்கள் பேரில் தயவாயிரும் சவாமி, தயவாயிரும்

வழிநடத்துபவர்: மரித்த விசுவாசிகளின் ஆன்மாக்கள், இறைவனின் இரக்கத்தினால் சமாதானத்தில் இளைப்பாறுவனவாக!

எல்லோரும்: ஆமென்.

பதினொராம் நிலை

வழிநடத்துபவர்: திவ்விய இயேசுவே! உம்மை ஆராதித்து வணங்கி உமக்கு நன்றியறிந்த ஸ்தோத்திரம் சொல்லுகின்றோம்

எல்லோரும்: ஏனென்றால் உமது பாரமானத் திருச்சிலுவையால் உலகத்தை மீட்டு இரட்சித்தீர்.

இயேசு சிலுவையில் அறையப்படுகின்றார்

தன் புனிதமான கால்களையும் கைகளையும் பாவச்சுமையான சிலுவையில் ஆணிகளால் அடிக்க இயேசு ஏன் சம்மதித்தார்? அதன் மூலம் அவர் நமக்குச் சொல்லும் செய்தி என்ன? செவிமடுப்போம்...

மகளே! மகனே!! இதோ உன் பாவங்களையெல்லாம் சிலுவை வடிவில் கல்வாரி உச்சிவரை சுமந்து வந்திருக்கிறேன். இந்தப் பயணத்தில் நான் கற்றுத்தந்த தூய இயல்புகளை நீ வாழ்வாக்கு. என் கைகளும் கால்களும் சிலுவையில் வைத்து ஆணிகளால் துளைக்கப் பட்டதால், உன் பாவங்கள், சாபங்கள், நோய்கள், பிணிகள் அனைத்தும் என் உடலுக்குள் பாய்ந்ததிருக்கின்றன. இப்போது, சிலுவை என்ற இந்த அவமானச் சின்னம், புனிதமான விடுதலையின் சின்னமாக, மீட்பின் கருவியாக, அன்பின் சின்னமாக மாறியிருக்கிறது. சிலுவையை உன் வழ்வின் விடுதலைக்கு, வளர்ச்சிக்கு, சமாதானத்திற்குத் திறவுகோலாகப் பயன்படுத்திக்கொள். ஏனெனில், சிலுவை வழியாக நான் உன்னை மீட்டெடுத்திருக்கிறேன். சிலுவையில் என் இரத்தத்தை உன் விடுதலைக்கு விலையாகக் கொடுத்திருக்கிறேன். என் அன்பை உணர்ந்து வாழப்பழகு.

செபம்:

அன்பான இயேசுவே! அடைபட்ட என் வாழ்விற்கு திறவுகோலும் வழிகாட்டியுமான சிலுவையை என் வாழ்க்கையில் எந்நாளும் பயன்படுத்தவும், நீர் தெளிவுபடுத்திய பாதையில் நடக்கவும் அருள்தாரும். ஆமென்.

வழிநடத்துபவர்: எங்கள் பேரில் தயவாயிரும் சுவாமி, தயவாயிரும்

எல்லோரும்: எங்கள் பேரில் தயவாயிரும் சுவாமி, தயவாயிரும்

வழிநடத்துபவர்: மரித்த விசவாசிகளின் ஆன்மாக்கள், இறைவனின் இரக்கத்தினால் சமாதானத்தில் இளைப்பாறுவனவாக!

எல்லோரும்: ஆமென்.

பனிரெண்டாம் நிலை

வழிநடத்துபவர்: திவ்விய இயேசுவே! உம்மை ஆராதித்து வணங்கி உமக்கு நன்றியறிந்த ஸ்தோத்திரம் சொல்லுகின்றோம்

எல்லோரும்: ஏனென்றால் உமது பாரமானத் திருச்சிலுவையால் உலகத்தை மீட்டு இரட்சித்தீர்.

எல்லாம் நிறைவேற்றிய இயேசு சிலுவையில் உயிர் விடுகின்றார்
நடிப்பும் காட்சியமைப்பும்



பாடல்: சிலுவையில் அறையுண்ட இயேசையா...

வழிநடத்துபவர்: எங்கள் பேரில் தயவாயிரும் சுவாமி, தயவாயிரும்

எல்லோரும்: எங்கள் பேரில் தயவாயிரும் சுவாமி, தயவாயிரும்

வழிநடத்துபவர்: மரித்த விசுவாசிகளின் ஆன்மாக்கள், இறைவனின் இரக்கத்தினால் சமாதானத்தில் இளைப்பாறுவனவாக!

எல்லோரும்: ஆமென்.

பதிமுன்றாம் நிலை

வழிநடத்துபவர்: திவ்விய இயேசுவே! உம்மை ஆராதித்து வணங்கி உமக்கு நன்றியறிந்த ஸ்தோத்திரம் சொல்லுகின்றோம்

எல்லோரும்: ஏனென்றால் உமது பாரமானத் திருச்சிலுவையால் உலகத்தை மீட்டு இரட்சித்தீர்.

இயேசுவின் உடல் தாய்மரியின் மடியில் கிடத்தப்படுகிறது

தன்மீது அளவற்ற அன்பைக் கொண்ட சில சகோதர சகோதரிகளால் தன் உயிரற்ற உடல் தன் தாய்மரியாளின் மடியில் கிடத்தப்படுகிறது. இதன் மூலம் இயேசு நமக்குக் கொடுக்கும் செய்தி என்ன? செவிமடுப்போம்...

மகனே! மகனோ!! எனது உலக வாழ்க்கையில் நான் தந்தையின் விருப்பப்படி பிறர்நலனில் அக்கறை கொண்டே வாழ்ந்தேன். அப்படி என் அன்பினால் நன்மை அடைந்தவர்கள்தான் என்னை சிலுவையிலிருந்து இறக்கி, என் தாயின் மடியில் கிடத்தி, எனது இறுதிச்சடங்கில் நான் அநாதையல்ல என்பதையும், பிறர்நலனில் அக்கறை கொள்பவர்கள் என்றுமே அநாதைகள் அல்ல என்பதையும் நிருபித்தார்கள். பிறருக்காக வாழாமல் தன்னலத்தோடு வாழ்பவர்கள்தான் அநாதைகள். பிறர் உதவியையோ, அன்பையோ பெறத் தகுதியற்றவர்கள். எனது உலகவாழ்க்கை உனக்கு ஒரு பாடமாக இருக்கட்டும். எப்பொழுதும், தூயஅழவியின் கனிகளான ஒன்பது பண்பிலும் நிலைத்திரு. அதுவே நீ மறு கிறிஸ்துவாக்கப் பட்டதற்கு அடையாளம். உன்னைப்போல் உன் அயலானையும் நேசி என்பதே, என் அடக்கத்திற்குமுன் நான் உனக்குக் கூறும் செய்தி.

செபம்:

இரக்கம் மிகுந்த இயேசுவே! பிறர்நலனில் அக்கறை கொள்பவர்களாக வாழ்ந்து உரிமைகளைப் பெறுதலே சிறந்த ஞானம் என்பதை நாங்கள் உணர்ந்து வாழ அருள்தாரும். ஆமென்.

வழிநடத்துபவர்: எங்கள் பேரில் தயவாயிரும் சுவாமி, தயவாயிரும்

எல்லோரும்: எங்கள் பேரில் தயவாயிரும் சுவாமி, தயவாயிரும்

வழிநடத்துபவர்: மரித்த விசவாசிகளின் ஆன்மாக்கள், இறைவனின் இரக்கத்தினால் சமாதானத்தில் இளைப்பாறுவனவாக!

எல்லோரும்: ஆமென்.

வழிநடத்துபவர்: திவ்விய இயேசுவே! உம்மை ஆராதித்து வணங்கி உமக்கு நன்றியறிந்த ஸதோத்திரம் சொல்லுகின்றோம்

எல்லோரும்: ஏனென்றால் உமது பாரமானத் திருச்சிலுவையால் உலகத்தை மீட்டு இரட்சித்தீர்.

இயேசுவின் திருச்சிலுவையில் அடக்கம் செய்யப்படுகிறது

மாடடைக்குடிலில் பிறந்து, தங்குவதற்கு நிரந்தரமான இடமின்றி அலைந்து திரிந்து, பணியாற்றி நிந்தை அவமானங்களோடு சிலுவைச்சாவை ஏற்று, இறுதியாகப் பிறருக்குச் சொந்தமான கல்லறையில் புதைக்கப்பட்ட இயேசு, நமக்குக் கூறும் செய்தி... செவிமடுப்போம்...

மகனே! மகனோ!! இருள் வாழ்விலிருந்து அருள் வாழ்விற்கு உன்னை மீட்டெடுக்கவே மனிதனாய்ப் பிறந்து, மனிதன் எப்படி வாழ வேண்டுமென்பதை உனக்குக் கற்றுக் கொடுத்தேன். உன் பாவக்கட்டிலிருந்து உன்னை விடுவிக்க சிலுவை வழியாக உன் பாவங்களையெல்லாம் சுமந்து என் உடலில் ஏற்றுக் கொண்டேன். நான் சுமந்த சிலுவையை உனக்கு விடுதலையின் சின்னமாக, மீட்பின் சின்னமாக, நம்பிக்கையின் சின்னமாக, அன்பின் கருவியாக உனக்கு விட்டுச் செல்கிறேன். எப்பொழுதெல்லாம் சிலுவையை நம்பி நீ செயல்படுகின்றாயோ, அப்பொழுதெல்லாம் என் அன்பின் வல்லமையால் நீ ஆசீர்வதிக்கப்படுகிறாய், விடுதலை பெறுகிறாய், சமாதானம் பெறுகிறாய். சிலுவை என்பது அன்றாடம் நீ கடைப்பிடித்து நிலைத்திருக்க வேண்டிய தூயஆவியின் கனிகளான நம்பிக்கை, அன்பு, கனிவு, தன்னடக்கம், நன்னயம், பரிவு, பொறுமை, அமைதி, மகிழ்ச்சி என்னும் ஒன்பது பண்புகளுமேயாகும். இந்த அர்த்தத்தில்தான் "என்னைப் பின்செல்ல விரும்புகிறவன் அன்றாடம் தன் சிலுவையை எடுத்துக் கொண்டு என்னைப் பின் செல்லட்டும்" எனக் கூறினேன்.

எனவே, மகனே! மகனோ!! சிலுவை ஒரு சுமையல்ல, அது உன் வாழ்க்கை. உனக்கு வாழ்வு கொடுத்ததில் எனக்கு மகிழ்ச்சி... நிம்மதி... பாவத்திற்கு என்னோடு இறந்த நீ, புத்துயிர் பெற்று என்னோடு உயிர்த்தெழு!!!

செபம்:

பாவ இயல்பை அழிக்கவும், புதுப்படைப்பாக மாறவும், உமது உயிர்ப்பில் பங்குபெற்று மகிழவும் வழிகாட்டிய இயேசுவே! சிலுவை ஒரு சுமையல்ல, அது எங்கள் வாழ்வின் வழிகாட்டி, நன்மையின் திறவுகோல் என்பதை உணர்ந்து வாழ வரமருஞும். ஆமென்.

வழிநடத்துபவர்: எங்கள் பேரில் தயவாயிரும் சுவாமி, தயவாயிரும்

எல்லோரும்: எங்கள் பேரில் தயவாயிரும் சுவாமி, தயவாயிரும்

வழிநடத்துபவர்: மரித்த விசவாசிகளின் ஆன்மாக்கள், இறைவனின் இரக்கத்தினால் சமாதானத்தில் இளைப்பாறுவனவாக!

எல்லோரும்: ஆமென்.



இயேசுவுக்கே புகழ்! மரியே வாழ்க!!

எங்கே சுமந்து போறீர், சிலுவையை நீர், எங்கே சுமந்து போறீர்.
பொங்கும் பகைவராலே, அங்கம் நடு நடுங்க, எங்கே போறீர்

1. மனித பாவத்தாலே, மரணத்தீர்வை பெற்று
தூய செம்மறி போலே, துக்கத்துடன் வருந்தி, எங்கே போகிறீர்
2. பாரச்சிலுவையை நீர், பாசத்துடன் அணைத்து,
பாவத்தின் சுமை தாங்கி ஆர்வத்துடன் நடந்து, எங்கே போறீர்
3. கல்வாரி மலை நாடி, தள்ளாடி தரை வீழ்ந்து
எல்லோரின் பாவங்களை, தனிமையாய்ச் சுமந்து, எங்கே போன்றீர்
4. மாமரி கண்ணி அன்னை, மகனின் கோலங்கண்டு
மாதுயருடன் வாடி, மனம் நொந்து வருந்த, எங்கே போறீர்
5. உதிரம் ஆறாய் சிந்தி, உள்ள வீரமிழந்து
சீரோன் சீமோன் துணையை, ஏற்று வழி நடந்து, எங்கே போறீர்
6. கர்த்தரே உம் வதனம், இரத்தக் கறையால் மங்கி
உத்தமி வெராணிக்காள், வெண் துகிலால் துடைத்தும், எங்கே போறீர்
7. பாவங்கள் ஒன்றாய் சேர்ந்த, பாரச் சுமையினாலே
மீண்டும் தரையில் வீழ்ந்தும் வீரத்துடன் எழுந்து, எங்கே போறீர்
8. புண்ணிய பெண்மணிகள், புலம்பி அழும் வேளை
தேற்றுதல் கூறி நீரும், நேசக்கண்ணீர் சொரிந்து, எங்கே போறீர்
9. தூரவழிச் சிலுவை தாங்கப் பெலமுமின்ற
மூன்றாம் முறை தரையில், முகம்படிந்தெழுந்தும், எங்கே போறீர்
- 10 நீட்டாடை கழற்றவே, கோடிக் காயங்களாலே
இரத்தமாறாய்ப் பெருக, வேதனையால் வருந்தி, தூயா நின்றீர்.
- 11 நீட்டிய கை கால்களில, நீண்ட இரும்பாணிகள்
நிஷ்டுரமாய் அறைய, நேசத்தினாலே வெந்து பலியானீர்.
- 12 சிலுவைப் பீடமேறி, மும்மணி நேரந் தொங்கி
நேசப் பிதாவை வேண்டி, ஆருயிர் ஒப்படைத்து பலியானீர்.
- 13 உமது மடிமீதில், மரித்த மகன் தாங்கி
எழுசோக வாட்களால், ஊடுருவி வருந்தி தாயே நின்றீர்
- 14 கர்த்தரின் உடல்தனை, கல்லறைக்குள் அடக்கி
உத்தானம் ஜீவனுமாய், உயிருடன் எழுந்து எப்போ வருவீர்.
- 15 கல்லைறைக்குள் அடங்கா, இறைவனின் மைந்தனே,
உத்தானம் ஜீவனுமாய், உயிருடன் எழுந்து காட்சி தந்தீர்.